

Gayonank Suchna:

Proves:	Jezu, mon' xam-Soddvonndara	H-07
D.T.V.:	Bhettoitanv him amchim danam	C-11
Krist-Prosad:	Dev zata mon xanchem khann	D-07
Xevott:	Poixilea desantle	H-12

VACHPAM: Iz 60:1-6; Ef 3:2-3a. 5-6; Mt.2:1-12 (VG1: 92-93)

SURVATECHIM UTRAM:

Mogall bhoinnim-bhavamno aiz ami Somia Jezuche Ap-Porgottnechi Dobajik Porob somarombtanv. Aichea sevadhormacho vixoi, *"Porzoll Ballka Jezucho bhervanso sonvsaracho"* Veg-vegille torechim kallokhi kupam sonvsaracher upraslolim asat Osle poristhitint Jezu Apunn sonvsaracho porzoll mhonn porgott korta ani sonvsarak bhervanso dita. Jezucho porzoll gheun, amchea jivitantlo ani sonvsarantlo kallokh pois korunk panylam marunk, aicho vixoi amkam avhan dita. Aiz Povitr-Sobha, Afrikechea Misanvank Bhettoilolo Aitar somarombta. Jezucho porzoll Afrikent porzollunk ani Afrikent misionar vaur follvont zaunk magtanam, Utsovik Vorsak Roma Xarant Bhagevont Pedruche Basilikechem ugoddlolem "Povitr Dar" aiz dhamptat. Hea Utsovik Vorsant Jezuche kakluticho porzoll ami onnbhovla, to ami dusreank diunk vaurunk, hea Povitr Misachea Bolidanant, kurpa magum-ia,

PRACHITACHI RIT:

Somia Jezu, Tum amchea jivitacho uzvadd. Punn Tuzo uzvadd nakarun, patok adarun, patkachea kallokhant ami rauleanv. Amkam bhogos. **Somia kaklut kor.**

Krista Jezu, Tum amchea jivitacho bhervanso. Punn amcher koxtt-dukh, pidida yet tednam ami Tujea bollacher patiyekun nant. Amkam bhogos. **Krista kaklut kor.**

Somia Jezu, Tum amchea jivitachi vatt, Punn Tujea Utra pormannem, Tum dakoitai ti bori vattami cholunk nant. Amkam bhogos. **Somia kaklut kor.**

BHAVARTHEANCHEM MAGNNEM:

1. Tumi sonvsaracho uzvadd / Dongrachea mathear bandlolem xar lipon uronar

Amchea Povitr-Sobhechea fuddareamni / Jezucho porzoll akhea sonvsaracher fankoun/ mon'xachea jivitant upraslolo kallokh pois korunk / Jezu tanche: jivitacho bhervanso mhonn khatri diunk/ Bapa lagim magum-ia.

2. To odikar choloitolo ani sorv porzanchi nit kortolo. / ...Ek raxttr dusre raxttracher apli torvar ubarchem nam/ hea fuddem konnuch zhuzachi toyar korcho nam !

Amchea desachea fuddareamni / xanti, niti, ekvotta pasot vaurunk / ani jea desamni zhuzam choltat tim bond korunk vaurunk / Jezucho porzoll tanchee monacher fankoi mhonn/ Bapalagim magum-ia.

3. Kallokhant choltalea lokak ek vhodd uzvadd disti poddlo; / mornache savllechea desant jiyetolea somestancher ek uzvadd fanklo

Jim bhavam-bhoinnim, goribsannen jiyetat / piddent sampoddleant, veg vegllea karonnank lagun jivitant koxttoutat/tancher Jezucho porzoll fankunk/ Bapa lagim magum-ia.

4. Hanv sonvsaracho Uzvadd/ Mhozo pattlav kortat tim kallokhant cholchim nant/ punn tankam Jivitacho Uzvadd astolo

Amchea kuttumbamni / Jezucho uzvadd gheun, eka-mekacho mog korun bhogsonnem diun, bhavarthan vaddun / amche kuttumb Jezuchea uzvaddar cholunk/Bapacho adar magum-ia.

5. Aichea misachi mandavoll kortolea

pasot magum-ia; Jezucho porzoll tanchea ghorabeamnim fankun, tim dusreank ho porzoll diunk pavum mhonn, Bapa lagim magum-ia.